

jixtequh lil Dovik, u grew warajh bil-bosta; imma dan baqa' bhal ma nghidu ahna bil-Malti "gharus is-sena kollha u z-zwieg ma jasal qatt". U hekk saflahhar għaddew is-snin u Dovik reġa' hass li jrid jiġi Malta. Gabar kull ma kien faddal u halla warajh għal dejjem il-dik l-art tat-torju u tas-senioritas.

Issa Dovik reġa' Malta u ha-posta s-Suq għal rasu. Ferhu bih shabu tas-Suq u laqgħuh tajjeb. U dak in-nhar li reġa' rifles it-tirgħien tas-Suq bdew ihabbtu bis-skieken u bl-irtal fuq l-imwieżen u fuq il-bankijiet, u jkomplu l-qanpiena tal-bieb. U dawk li kienu ta' mparu stednux jiekol magħhom għand dik li ssajjar wara s-Suq u lesti tilhom imqarrun u fenek u torta, u xorbu l-inbid ta' Spanja u daqqew fuq il-kitarri, ċaqċu l-kastanjoli u ġiebu 'l Rużar l-Għama jgabblihom.....

Dan kien Dovik tas-Suq. Il-lum it-tifkira biss għad fadal tiegħu. Imma meta miet shabu qassmu s-santi bir-ritratt tiegħu u f'kull posta għandek issib waħda. Jekk tistaqsi fuq iġhidulek "Ilu li miet, miskin, Dovik! Kemm ġera fi żmien! U kemm kien jaf x'iġhid fuq Spanja! Ma kellniex tifel ahjar minnu s-Suq!"

Hekk hu! Dovik halliena, bhal ma kull wieħed minna jrid iwelli f'din id-dinja. U bhal nies oħra li jitwiieldu u jgħixu f'ambjent zġħir, halla warajh l-isem tiegħu li għamel biss hoes zġħir bejn il-hitan tas-Suq.

FUQ IL-KALVARJU

Ta' PATRI V. V. BARBARA, O.P.

Niżel Bin Alla mis-smewwiet u wriena.

It-triq tas-sewwa, xettel ġewwa fina

Is-siġra tal-qdusija, u lkoll imliena

B'arita ta' Dawl minn Għajn saffa u hanina.

Għadda jagħmel il-ġid, qatt ma halliena

Fil-hemm u n-niket tagħna, u bier jagħtina

Is-saltna tal-Missier, f'milja ta' hniena,

Fuq l-gholja mqaddsa b'Demmu ried jifdina.

Mogħti għall-mewt, meħlus mill-haqq Barabba,

Fetah dirgħajh fuq l-ghuda bier jilqagħna

Fil-kenn ta' Qalbu, u miet, debħa ta' mħabba.

Għar biss l-imħabba kienet li niżżlitu

Minn hdan Missieru fl-art midinba tagħna,

U d-dinja msejtna m'għarfitux... qatlitu!